



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMİNAT AGENTLİYİ

Əsas iş yeri üzrə elmi müəssisə
və təşkilatlarda və ya təhsil
müəssisələrində azı 25 il
çalışmış, elmi dərəcəsi olan,
işləməyən, əmək pensiyası
hüququ olan şəxslərə
Azərbaycan Respublikası
Prezidentinin təqaüdü ilə bağlı
“DOST” mərkəzlərində qeydə
alınan müraciətlərin icra
edilməsinə dair

Reqlament

2025

1. Ümumi məlumat

- 1.1. Reqlament əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası hüququ olan şəxslərə Azərbaycan Respublikası Prezidentinin təqaüdünün təyin edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. “DOST” mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – “DOST” mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

Təqaüd – Azərbaycan Respublikası Prezidentinin təqaüdü;

NMR – Naxçıvan Muxtar Respublikası;

FİN – Fərdi İdentifikasiya nömrəsi.

3. Qəbul masası tərəfindən müraciətin qəbulu

- 3.1. Təqaüdlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.2. Şəxsin müraciətinin əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası hüququ olan şəxslərə təqaüdü təyin edilməsi ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinləndikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent müraciət edən şəxsin daha əvvəl eyni məzmunlu müraciətinin olub-olmamasını müəyyənləşdirmək üçün müvafiq altsistemlərdən və ya şəxsin icazəsi ilə “e-sosial” internet portalındakı şəxsi kabinetindən istifadə edir.
- 4.3. Daha əvvəl ərizə ilə müraciəti olduğu təqdirdə sosial agent tərəfindən MEİS-in “Sosial ödənişlər” altsisteminin “Ərizələrə baxış” bölməsi vasitəsilə şəxsin şəxsiyyət vəsiqəsinin FİN-i daxil edilməklə əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası

hüququ olan şəxslərə təqaüdün təyin olunub-olunmaması haqqında məlumatlar yoxlanılır.

- 4.3.1. Sözügedən təqaüd təyin olunduğu təqdirdə, sosial agent tərəfindən ona MEİS-in "Sosial ödənişlər" altsisteminin "Ərizələrə baxış" bölməsində mövcud olan məlumatlar (təqaüdün məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə təyin edilmiş əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası hüququ olan şəxslərə təqaüd barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
- 4.4. Sözügedən təqaüdün təyinatı aparılmadığı təqdirdə xidmət aşağıdakı formada davam etdirilir:
 - 4.4.1. Daha əvvəl eyni məzmunlu müraciəti olduğu və müraciətin nəticəsi olaraq təqaüdün təyin edilməsindən imtina edildiyi təqdirdə imtinanın səbəbi barədə məlumat təqdim edilir, müvafiq qanunvericiliyin tələbləri izah edilir, "Tam cavablandırıldı" seçilməklə "Müraciətin məzmunu" bölməsində "Şəxsin daha əvvəl eyni məzmunlu müraciətinin nəticəsi barədə məlumat verildi" qeydi aparılmaqla müraciət yekunlaşdırılır.
 - 4.4.2. Daha əvvəl ərizə ilə müraciəti olmadığı təqdirdə sosial agent tərəfindən müraciət edən şəxsin elmi dərəcəsinin və əmək pensiyası hüququnun olması, işləməməsi, elmi müəssisə və təşkilat, habelə təhsil müəssisələrində olmaqla azı 25 il əmək stajının olması və "Əmək pensiyaları haqqında" Azərbaycan Respublikasının Qanununun 20-ci maddəsinə əsasən qulluq stajına görə əlavə almaması barədə məlumatlar yoxlanılır. Uyğunsuzluq aşkarlandığı təqdirdə təqaüdü almaq hüququnun olmaması barədə şəxsə məlumat verilir.
- 4.5. Şəxsin işləyib-isləməməsi dəqiqləşdirilərkən MEİS-in "Əmək və Məşğulluq" altsistemində aktiv əmək müqaviləsinin, "Sığorta" altsistemində isə "Məlumatları DVX-dan yenilə" funksiyasından istifadə etməklə aktiv VÖEN-in olub-olmamasına baxılır.
- 4.6. Təqaüdün təyinatı üçün tələb olunan azı 25 il stajının elmi müəssisə və təşkilat, habelə təhsil müəssisələrində olmasını dəqiqləşdirərkən "Baza maliyyələşdirilməsinin subyektləri olan elmi müəssisə və təşkilatların Siyahısı"nın təsdiq edilməsi haqqında Azərbaycan Respublikasının Nazirlər kabinetinin 21 dekabr 2017-ci il tarixli qərarında yer alan siyahıya istinad edilə bilər.
- 4.7. "Əmək pensiyaları haqqında" Azərbaycan Respublikasının Qanununun 20-ci maddəsinə əsasən qulluq stajına görə əlavə alınıb-alınmamasında qeyri-müəyyənlik olduqda (sosial agentin mövcud resurslar daxilində dəqiqləşdirmə aparması mümkün olmadıqda) bu barədə şəxsə məlumat verilir, müraciətin icrası zamanı məsələnin araşdırılacağı bildirilir.
- 4.8. Şəxsin əmək stajının tamamı və ya bir hissəsi xarici ölkənin elmi müəssisə və təşkilat, habelə təhsil müəssisələrində olduqda bu barədə şəxsə məlumat verilir, müraciətin icrası zamanı məsələnin araşdırılacağı bildirilir.
- 4.9. Şəxsin təqaüdü almaq hüququnun olması müəyyən edildiyi və ya şəxs müraciətin qəbul edilməsini tələb etdiyi hallarda sosial agent tərəfindən müraciətlərin icra edilməsi üçün xidmət aşağıdakı formada həyata keçirilir:
 - 4.9.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "Əmək kitabçasında müvafiq qeydiyyat aparılan əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası hüququ olan şəxslərə Azərbaycan Respublikası Prezidentinin təqaüdüünün təyin edilməsi" altistiqaməti, "Müraciətin növü hissəsinə "Ərizə" seçilir, "Müraciətin məzmunu" hissəsində isə "Şəxs əsas iş yeri üzrə elmi

müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası hüququ olan şəxslərə təqaüdün təyin edilməsi ilə bağlı müraciət edir” şəklində qeyd edilir.

- 4.9.2. Aşağıdakı sənədlər tam tərkibdə qəbul edilərək şəxsin ərizəsi (Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş “Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası”nın 1 nömrəli əlavəsinə uyğun olaraq) ilə birlikdə skan edilərək “Vətəndaşların qəbulu” altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:
- Şəxsiyyət vəsiqəsinin və ya Azərbaycan Respublikasının ərazisində daimi yaşayış hüququ verən icazə vəsiqəsinin surəti;
 - əmək kitabçasının surəti;
 - fəlsəfə doktoru və ya elmlər doktoru elmi dərəcəsi barədə diplomun surəti;
 - Dövlət Vergi Xidmətinin arayışı (zəruri hallarda).
- 4.9.3. Şəxs təqaüdü almaq hüququnun yarandığı, lakin VÖEN-in aktiv statusda olduğu dövrlərin ödənilməsi üçün həmin VÖEN üzrə hər-hansı fəaliyyətinin olmaması ilə bağlı (təqdim edilmiş vergi bəyannaməsinə əsasən dövrüyyə məbləği aşkar edilməmişdir) Azərbaycan Respublikası İqtisadiyyat Nazirliyi yanında Dövlət Vergi Xidməti tərəfindən verilmiş müvafiq arayışı təqdim etdikdə arayış təyinatla bağlı ərizəyə əlavə edilərək kargüzarlıq edilir. Təyinatdan sonra bu məsələ ilə bağlı müraciət olduqda isə şəxsin ərizəsi, şəxsiyyət vəsiqəsinin və ya Azərbaycan Respublikasının ərazisində daimi yaşayış hüququ verən icazə vəsiqəsinin surəti və sözügedən arayış birlikdə kargüzarlıq edilir.
- 4.9.4. Şəxsin müraciəti 2021-ci ilin yanvarın 1-dək əmək kitabçasında müvafiq qeydiyyat aparılan əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyaçıların əmək pensiyasının sığorta hissəsinə əlavə ilə əlaqəli olduqda və ya qeyd olunan tarixədək əlavə, ondan sonra təqaüd almaq hüququ olduqda bu barədə şəxsə məlumat verilərək əlavə almalı dövrün təyinatı üçün əmək pensiyaları istiqamətinə yönləndirilir.
- 4.10. Sənədlər kargüzarlıq edildikdən sonra “Uşağın anadan olmasına görə birdəfəlik müavinət ilə bağlı “DOST” mərkəzlərində qeydə alınan vətəndaş müraciətlərinin icra edilməsinə dair” Reqlamentin müvafiq yarımbəndlərinə uyğun xidmət həyata keçirilir.
- 4.11. Təqaüdün təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq “DOST” mərkəzinə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.
- 4.12. Qeyd olunan təqaüdü digər növ Prezident təqaüdləri ilə eyni anda almaq mümkün olduğu üçün sosial agent tərəfindən ərizə qəbul edilərək Reqlamentin 4.11-ci yarımbəndinə uyğun xidmət həyata keçirilir, “Müraciətin məzmunu” hissəsində “Şəxsin XXX təqaüdlə yanaşı əsas iş yeri üzrə elmi müəssisə və təşkilatlarda və ya təhsil müəssisələrində azı 25 il çalışmış, elmi dərəcəsi olan, işləməyən, əmək pensiyası

hüququ olan şəxslərə Azərbaycan Respublikası Prezidentinin təqaüdünü almaq hüququ yarandığı üçün ərizə qəbul edildi” şəklində qeydi edilir.